

# महाकाल की नगरी में विकास का पुनः श्रीगणेश, सोमवार से गति पकड़ेंगे कार्य

- ▶ 8 वार-नौ त्योहार की चुनौती बरकार
- ▶ महाकुंभ-28 के लिए उज्जैन हो रहा है तैयार
- ▶ कलेक्टर-संभाग आयुक्त ने कसी कसर

नवभारत न्यूज उज्जैन. महाकाल की नगरी उज्जैन में सिंहस्थ-2028 के भव्य आयोजन को लेकर चल रहे विकास कार्यों, निर्माण, चौड़ीकरण और सौंदर्यीकरण के कामों में अब तेजी आएगी. लगातार त्योहारों और सरकारी छुट्टियों के कारण विकास कार्यों की धीमी हुई गति को दीपावली पर्व की समाप्ति के उपरांत फिर से बढ़ावा जाएगा.

उज्जैन कलेक्टर रोशन कुमार सिंह ने इस संबंध में नवभारत से चर्चा में बताया कि आगामी सोमवार से सभी कार्यों में गति देखने को मिलेगी. वहीं, संभाग आयुक्त आशीष सिंह ने भी निर्माण कार्यों की गहन समीक्षा और मैदानी दौरे की बात कही है. कलेक्टर रोशन कुमार सिंह ने बताया कि उज्जैन में आठ वार और नौ त्योहार वाली कहावत हर बार सच साबित होती है. सालभर धार्मिक, सांस्कृतिक और सामाजिक आयोजनों का सिलसिला चलता रहता है, जिससे विकास कार्यों की गति प्रभावित होती है. दीपावली महोत्सव बाद गति-कलेक्टर ने बताया कि दीपावली का पर्व भी महत्वपूर्ण होता है, जिसमें

## इन महत्वपूर्ण परियोजनाओं पर रहेगा विशेष ध्यान

संभाग आयुक्त और कलेक्टर दोनों ने ही सिंहस्थ 2028 की तैयारियों के लिए चल रही महत्वपूर्ण परियोजनाओं पर फोकस करने की बात कही है. इन परियोजनाओं में शामिल हैं, एयरपोर्ट एवं हेलीपैड निर्माण, 29 किलोमीटर लंबे बाटोंका निर्माण और विकास, मेडिकल कॉलेज और मेडिकल डिवाइस पार्क का कार्य, आईटी पार्क की स्थापना, सिक्स लेन, फोर लेन और टू लेन आंतरिक सड़कों का निर्माण और चौड़ीकरण, कान्हा वलोज्ड डबल योजना, सेक्टर 40 और सिलारखेड़ी बांध से संबंधित जल योजनाएं प्रचलित हैं.



## संभाग आयुक्त करेंगे कार्यों की सघन मॉनिटरिंग

उज्जैन संभाग आयुक्त आशीष सिंह ने नवभारत से चर्चा में बताया कि सिंहस्थ की तैयारियों से जुड़े करोड़ों-अरबों के सभी निर्माण कार्यों की गहन समीक्षा की जाएगी. जिन सरकारी विभागों और एजेंसियों को बड़े निर्माण कार्य सौंपे गए हैं, उनके अधिकारियों के साथ वन-टू-वन चर्चा होगी. उन्होंने कहा कि दीपावली पर्व की छुट्टियों के बाद सोमवार से ही इन कार्यों की प्रगति की मॉनिटरिंग करने के लिए मैदानी दौरे शुरू किए जाएंगे.

उत्केदारों से लेकर मजदूर वर्ग तक छुट्टी मनाते हैं, और सरकारी अवकाश भी लगातार रहते हैं. उन्होंने स्पष्ट किया कि अब दीपावली पर्व समाप्त हो चुका है और आगामी सोमवार से सभी रुके हुए या धीमी गति से चल रहे विकास कार्यों, निर्माण, चौड़ीकरण और सौंदर्यीकरण के कार्यों में तेजी लाई जाएगी. सूचीबद्ध होंगे कार्य-अधिकारियों ने बताया कि कुछ कार्य अभी शुरू होने हैं, जबकि कुछ पहले से ही प्रारंभ हो चुके हैं. इन सभी कार्यों को सूचीबद्ध कर उनकी नियमित रूप से प्रगति का अवलोकन किया जाएगा, ताकि सिंहस्थ 2028 से पहले सभी परियोजनाएं निर्धारित समय सीमा में पूरी हो सकें.

## एक नजर में

सड़क दुर्घटनाओं को रोकने पुलिस की अभियान पहल

पन्ना. जिले में सड़क दुर्घटनाओं को रोकने के लिए पन्ना पुलिस ने अभियान पहल शुरू की है। जिले में अक्सर रात्रि के अंधेरे में वाहनों के आकार पशुओं से टकराने के कारण हादसे होते हैं। इस समस्या के समाधान हेतु गोवर्धन पूजा के अवसर पर शहर में भटक रही अज्ञात एवं आकार पशुओं व अन्य पशुओं के सींगों पर रेंडिडम रिटर्न कर लगाए गए. पुलिस अधीक्षक विवेदिता नायडू ने बताया कि जिले में आकार पशु, विशेषकर गायें, प्रायः सड़कों पर ही अपना आश्रय लेती हैं। रात के समय इन्हें देख पाना वाहन चालकों के लिए कठिन होता है, जिससे दुर्घटनाओं की संभावना बढ़ जाती है.

## दुकान में घुसकर हमला दो सगे भाइयों की मौत

शहडोल. जिले के केशवाही थाना क्षेत्र अंतर्गत बलबहरा गांव में सोमवार शाम आठो पाटसे की दुकान में घुसकर 8 से 10 हमलावरों ने ताबड़तोड़ हमला कर दिया। इस हमले में दो सगे भाइयों की मौत हो गई, जबकि तीसरा भाई गंभीर रूप से घायल है। पुलिस सूत्रों के अनुसार, शाम करीब 6 बजे हुए इस हमले में सड़क तिवारी की मौत पर ही मौत हो गई, जबकि उसके भाई राहुल तिवारी ने अस्पताल ले जाते समय दम तोड़ दिया। तीसरा भाई सतीश तिवारी शहडोल मेडिकल कॉलेज में गंभीर हालत में भर्ती है और जीवन के लिए संघर्ष कर रहा है। पुलिस ने बताया कि राहुल तिवारी के डाइंग डिवेलोपमेंट के आधार पर नामजद आरोपियों के खिलाफ मामला दर्ज कर लिया गया है।

# पार्टी कहेगी तो चुनाव लड़ूंगी, मना नहीं करूंगी रीवा से 72 सीटर विमान जल्द होगा प्रारंभ

## पूर्व मुख्यमंत्री उमा भारती ने पत्रकार वार्ता में कहा

## झांसी से लोकसभा चुनाव लड़ने की इच्छा जताई

प्रशासनिक संवाददाता भोपाल. पूर्व मुख्यमंत्री सुश्री उमा भारती एक बार फिर चुनावी मैदान में आने के लिये तैयार हैं. अब वे अगला लोकसभा चुनाव लड़ना चाहती हैं.

उन्होंने पत्रकारों से कहा कि वे वर्ष 2029 का लोकसभा चुनाव झांसी से लड़ना चाहती हैं. यदि पार्टी कहेगी तो चुनाव लड़ूंगी, मना नहीं करूंगी. इससे उन्होंने ये भी साफ कर दिया कि वे मंत्र की राजनीति से दूरी बनाकर रखेंगी.



श्यामला हिल्स स्थित निवास पर पत्रकारों से चर्चा में सुश्री भारती ने एक सवाल के जवाब में साफ किया कि वे राजनीति के हाथिये पर नहीं हैं और गाय और गंगा के लिये लगातार काम कर रही हैं. ये काम राजनीति के लिये दिल से कर रही हैं. इसके अतिरिक्त राजनीति में मेरी कोई और कोई रुचि नहीं है. सुश्री भारती ने कहा कि गोपधर्मो पर 29 अक्टूबर को गो-संवर्धन अभियान का शुभारंभ करूंगी. यह अभियान लगातार डेढ़ साल तक चलेगा. इस अभियान के लिये ग्राम पंचायतों का भी सहयोग लिया जाएगा.

## अभियान में किसानों को भी जोड़ा जाएगा

सुश्री भारती ने कहा कि प्रदेश की लाइली बहनों को दो गाय भी दिया जाना चाहिए, इससे उनकी और परिवार की आर्थिक स्थिति को मजबूत करने में मदद मिलेगी. लाइली बहनों गाय पालने का काम अच्छे से कर सकती हैं. गाय तब बचेगी, जब किसान वाहेगा. गौ और गंगा आत्मनिर्भर भारत की घुरी है. पूर्व मुख्यमंत्री ने कहा कि 4 नवंबर को गंगा सफाई का अभियान चलेगा, जिसमें सभी राज्यों के प्रमुख लोग हिस्सा लेंगे, ये कार्यक्रम प्रयागराज में होगा. एक सवाल के जवाब में उन्होंने कहा कि किसी भी राजनेता को शास्त्र मर्मज्ञ नहीं बनना चाहिए.

## भोपाल 22 अक्टूबर 2025. उप मुख्यमंत्री राजेन्द्र शुक्ल गत दिवस रीवा एयरपोर्ट के लोकार्पण की प्रथम वर्षगांठ पर आयोजित कार्यक्रम में शामिल हुए।

उन्होंने एयरपोर्ट के अधिकारियों, कर्मचारियों के कार्यों को सराहना करते हुए शुभकामना दी. उप मुख्यमंत्री ने कहा कि एयरपोर्ट में 72 सीटर विमान का शीघ्र ही रीवा से इंदौर व रीवा से नई दिल्ली परिचालन प्रारंभ होगा। उन्होंने यात्री सुविधाओं और एयरपोर्ट विस्तार की संभावनाओं को चर्चा की। उन्होंने कहा कि प्रधानमंत्री जी ने एक वर्ष पूर्व इस एयरपोर्ट का लोकार्पण किया था



जिसके बाद विन्ध्य क्षेत्र में हवाई सुविधाओं में वृद्धि हुई व आर्थिक सुदृढ़ता आई। यह एयरपोर्ट केवल एक आधारभूत संरचना नहीं बल्कि विन्ध्य क्षेत्र के विकास को दिशा देने वाला माध्यम है। यह इस क्षेत्र को आर्थिक, पर्यटन और

औद्योगिक प्रगति का नया अध्याय लिख रहा है. कार्यक्रम में विधायक देवतालाब इंजी. नरेंद्र प्रजापति, एयरपोर्ट अथॉरिटी आफ इंडिया के निदेशक रामजी अवस्थी सहित रीवा एयरपोर्ट के अधिकारी, कर्मचारी उपस्थित रहे।

# गांवों में एक माह तक दीपावली की रौनक

बैतूल के आदिवासी गांवों में पीले चावल से दिया जाता है निमंत्रण

## एक ही दिन दीपावली मनाने का प्रस्ताव आया

बैतूल, 22 अक्टूबर. जिले के आदिवासी अंचलों में दीपावली केवल एक दिन का त्योहार नहीं, बल्कि पूरे एक माह तक चलने वाला उत्सव है. हर गांव की अपनी दीपावली होती है, जिसमें उमड़ती है खुशियों की लहर, संगीत को थाप और परंपरा की महक.

इस उत्सव की तिथि गांव के भगत (मुखिया) तय करता है, और उसी दिन गांव दीपों से जगमगा उठता है. गुरु पूर्णिमा से दीपावली तक भगत हरी सब्जी और हरी मिर्च तक का सेवन नहीं करते और अपनी पुस्तैनी परंपरा का पालन करते हैं. आदिवासी समाज में दीपावली का निमंत्रण

आदिवासी समाज के वरिष्ठ रामदीन उड़के ने बताया कि कई बार एक ही दिन दीपावली मनाने का प्रस्ताव आया, पर समाज ने इसे अस्वीकार कर दिया हमारी परंपरा हमारी पहचान है. इसलिए आज भी हर गांव अपनी दीपावली अपनी तिथि पर मनाता है, अपनी खुशी और अपनी आत्मा के रंग के साथ. यह महीना सिर्फ उत्सव का नहीं, बल्कि रिश्तों, आस्था और संस्कृति को संजोने का समय है जब हर घर से मिट्टी के दीयों की लौ यह संदेश देती है कि जहाँ परंपरा जीवित है, वहीं समाज जीवित है

किसी कार्ड या मोबाइल से नहीं, बल्कि स्नेह और परंपरा से भरे पीले चावल के दानों के माध्यम से दिया जाता है. घर-घर जाकर लोग रिश्तेदारों को आमंत्रित करते हैं हमारे गांव की दीपावली है, जरूर आना. दीपावली के दिन गांव के लोग सुबह-सुबह नए मटकों में पानी भरकर लाते हैं, जो नव

# एमएसएमई विनिर्माण की संख्या 4 लाख पहुंची

वर्ष 2024-25 में 113696 एमएसएमई पंजीकृत

## 47% स्टार्टअप महिला उद्यमियों के

प्रशासनिक संवाददाता भोपाल, 22 अक्टूबर. प्रदेश में निवेश मित्र नीतियों और उद्योग समर्थित प्रावधानों के परिणाम स्वरूप पिछले तीन वर्षों में विनिर्माण इकाइयों की संख्या बढ़कर 4,26,230 तक पहुंच गई है. वर्ष 2022-23 में 67332 विनिर्माण एमएसएमई पंजीकृत हुई थी 2023-24 में 89,317 और 2024-25 में 1,13,696 हुईं. मुख्यमंत्री डॉ. मोहन यादव प्रदेश में विनिर्माण क्षेत्र में नई

इकाइयों की स्थापना को हर प्रकार से प्रोत्साहित कर रहे हैं. प्रदेश में सूक्ष्म, लघु और मध्यम उद्योगों की संख्या भी बढ़ रही है. वर्तमान में प्रदेश में 20.43 लाख एमएसएमई इकाइयां हैं. इसमें 20.22 लाख सूक्ष्म उद्यम हैं, 19508 लघु उद्योग और 1178 मध्यम उद्यम हैं. एमएसएमई सेक्टर में 21 फीसदी विनिर्माण श्रेणी की, 29 फीसदी सेवा श्रेणी और 50 फीसदी व्यवसाय श्रेणी की इकाइयां हैं. इस प्रकार एमएसएमई सेक्टर राज्य के सकल घरेलू उत्पाद में 30 फीसदी का योगदान दे रहा है. इस क्षेत्र में लगभग 66 हजार करोड़ रुपये से अधिक का निवेश वर्तमान में है.

इनमें एक करोड़ से ज्यादा लोगों को रोजगार मिला है. मंत्र की स्टार्टअप नीति के परिणामस्वरूप अब अधिमध्यम स्टार्टअप की संख्या 6000 से अधिक हो गई है. इनमें से लगभग 2900 यानी 47 फीसदी स्टार्टअप महिला उद्यमियों के हैं. इसके अलावा कुल इनक्यूबेटर की संख्या 100 से ज्यादा है. प्रदेश में स्मार्ट सिटी इनक्यूबेटर 7, अटल इनक्यूबेटर सेंटर 4, टेक्नोलॉजी बिजनेस इंटर इनक्यूबेटर दो, एक फेडरल इनक्यूबेटर ग्वालियर में, दो एग्री इनक्यूबेटर सेंटर ग्वालियर और जबलपुर में, तीन सॉफ्टवेयर टेक्नोलॉजी पार्क ग्वालियर, भोपाल और इंदौर में स्थापित हैं.

## मेगा इनक्यूबेशन सेंटर और नवाचार को बढ़ावा

राज्य में मेगा इनक्यूबेशन सेंटर स्थापित किया जाएगा, जिसके सेटलाइट सेंटर प्रदेश के अन्य उपयुक्त स्थानों में स्थापित किए जाएंगे. इनसे स्टार्टअप को आवश्यक संसाधन, मार्गदर्शन और ग्लोबल बाजार तक पहुंचने में मदद मिलेगी. बौद्धिक संपदा सुरक्षा की भी प्राथमिकता दी गई है. इसके लिये घरेलू पेटेंट के लिए 5 लाख रुपये और अंतर्राष्ट्रीय पेटेंट के लिए 20 लाख रुपये तक की वित्तीय सहायता उपलब्ध कराई जाएगी.

# प्रदेश के कई स्थानों में मौसम प्रणाली सक्रिय

दिन में छाए रहे बादल, मौसम विभाग ने जारी किया अलर्ट



नवभारत रिपोर्टर भोपाल, 22 अक्टूबर. मंत्र में मौसम प्रणाली के सक्रिय होने से कई स्थानों पर बारिश के आसार बने हैं. अगले 24 घंटे के दौरान

अलीराजपुर, धार, बड़वानी, खरगोन, देवास, इंदौर सहित जिलों में गरज-चमक के साथ बारिश हो सकती है. जिलों में बारिश की संभावना को देखते

हुए मौसम विभाग ने अलर्ट जारी किया है. प्रदेश के कई हिस्सों में इस दौरान मौसम पूरी तरह से साफ रहेगा, जहां धूप भी खिली रहने की संभावना है.

मौसम विभाग के मुताबिक दक्षिण-पूर्व बंगाल की खाड़ी में साइक्लोनिक सर्कुलेशन (चक्रवात) के सक्रिय होने से बारिश के संभावना प्रदेश में बनी हुई है. मानसून की विदाई के बाद प्रदेश में मौसम का मिजाज बदला है. राजधानी भोपाल सहित जिलों में बुधवार को धूप-छांव के बीच तापमान दिन में सामान्य रहा. अक्टूबर के महीने में दिन में गर्मी और रात के समय सर्दी का एहसास लोगों को हो रहा है.

## बैंक से चोरी करने वाले कडिया सांसी गैंग का एक सदस्य गिरफ्तार

पन्ना. पन्ना जिले में देवेन्द्रनगर थाना पुलिस ने बैंक ग्राहकों की रेकी कर चोरी करने वाले कडिया सांसी गैंग के एक सदस्य को गिरफ्तार किया है। आरोपी की निशानदेही पर चोरी किए गए 50 हजार रुपये बरामद कर लिए गए हैं। पुलिस के अनुसार गिरफ्तार आरोपी अमित सांसी (20) निवासी लक्ष्मीपुरा, थाना छबरा, जिला बारां (राजस्थान) ने फरियादी आशीष कुमार कुशवाहा (35), निवासी ग्राम बमरी, थाना देवेन्द्रनगर का रुपये से भरा बैग बैंक से चोरी कर लिया था। बैग में 50 हजार रुपये रखे हुए थे। फरियादी ने घटना की रिपोर्ट थाना देवेन्द्रनगर में दर्ज कराई थी।

# इटारसी होकर गुजरेगी अनारक्षित ट्रेन

लोकमान्य तिलक से रक्सौल-भुसावल के बीच संचालन

भोपाल, 22 अक्टूबर. रेल प्रशासन यात्री भीड़को देखते हुए भोपाल मंडल के इटारसी होकर गाड़ी सं 01057 / 01058 लोकमान्य तिलक-रक्सौल-भुसावल के मध्य एक ट्रिप अनारक्षित स्पेशल ट्रेन को चलाने का निर्णय लिया है. जिससे अनारक्षित श्रेणी के यात्रियों को सौजन में भीड़ से राहत मिल सके. वरिष्ठ मंडल वाणिज्य प्रबंधक सौरभ कदरिया ने बताया कि यात्रियों की सुविधा हेतु त्योहारी सीजन में स्पेशल ट्रेनों को चलाया जाता है. यात्रियों से अनुरोध है कि स्पेशल ट्रेनों की उचित स्थिति की जानकारी स्टेशन, एनटीईएस, रेल



मदद 139 एवं ऑनलाइन प्राप्त कर यात्रा करें. गाड़ी संख्या 01057 लोकमान्य तिलक-रक्सौल अनारक्षित स्पेशल ट्रेन 22 अक्टूबर को लोकमान्य तिलक से 08.30 बजे प्रस्थान कर इटारसी 21.40 बजे आगमन कर अगले दिन 23.40 बजे रक्सौल पहुंचेगी.

गाड़ी संख्या 01058 रक्सौल-भुसावल अनारक्षित स्पेशल ट्रेन 24 अक्टूबर को रक्सौल से 2 बजे प्रस्थान कर इटारसी अगले दिन 03.35 बजे आगमन कर 10 बजे भुसावल पहुंचेगी. यह स्पेशल अनारक्षित स्पेशल ट्रेन वापसी में लोकमान्य तिलक की बजाय भुसावल तक संचालित होगी. यह स्पेशल गाड़ी लोकमान्य तिलक-रक्सौल के बीच ठाणे, कल्याण, इगतपुरी, नासिक रोड, भुसावल, खडवा, इटारसी, जबलपुर, कटनी, सतना, मानिकपुर, प्रयागराज छिक्की, पं दीन दयाल उपाध्याय, बक्सर, आरा, पाटलीपुत्र, हाजीपुर, मुजफ्फरपुर, सीतामढ़ी एवं बैरगनिया स्टेशनों पर रुकेगी.

## अत्याचार भिंड में दलित उत्पीड़न पर पीसीसी चीफ पटवारी का आक्रोश

# दलित और पिछड़ों के साथ नहीं थम रहा अत्याचार



विशेष संवाददाता भोपाल. मध्य प्रदेश कांग्रेस अध्यक्ष जीतू पटवारी ने भिंड जिले के सुरपुरा गांव में एक दलित युवक के साथ हुई अमानवीय घटना पर गहरा आक्रोश व्यक्त किया है. उन्होंने इसे न केवल मानवता के खिलाफ बर्बर कृत्य बताया, बल्कि भाजपा सरकार की कानून-व्यवस्था के पूरी तरह चरमराने का सबूत भी कहा. पटवारी ने इस घटना को वंचित वर्ग के प्रति सरकार की असंवेदनशीलता का शर्मनाक उदाहरण बताते हुए सवाल

उठाया कि मध्य प्रदेश में दलितों और पिछड़े वर्गों के साथ अत्याचारों का सिलसिला आखिर क्यों थम नहीं रहा, जबकि सरकार बार-बार न्याय और सुरक्षा के दावे करती है. रिपोर्ट के अनुसार, 25 वर्षीय दलित इश्वर को सोमवार रात ग्वालियर से तीन आरोपियों सोनू बरुआ, आलोक पाठक और छोटू ओझा ने अगवा कर भिंड के सुरपुरा गांव ले जाया गया. वहां पहुंचने पर आरोपियों ने उसकी बेरहमी से पिटाई की, जबकि शराब पिलाई और फिर पेशाब पीने के लिए

मजबूर किया. पीड़ित की हालत बिगड़ने पर उसे अस्पताल में भर्ती कराया गया. श्री पटवारी ने वीडियो कॉल के माध्यम से पीड़ित से बात कर घटना की विस्तृत जानकारी ली और दारिद्र्य के खिलाफ कड़ी कार्रवाई की मांग की. एनसीआरबी के आंकड़ों का हवाला देते हुए पटवारी ने कहा कि वर्ष 2022 में मध्य प्रदेश में दलित अत्याचार के 7,732 मामले दर्ज हुए, जो देश में तीसरे स्थान पर हैं. उन्होंने कहा, भाजपा शासन में दलितों पर अपराध लगातार बढ़ रहे हैं.

भाजपा शासित राज्यों में मध्य प्रदेश में दलित अपराध दर 43.4 प्रतिशत के साथ सबसे अधिक है. उन्होंने कोशी, शिवपुरी, छतरपुर, खजुराहो और दमोह में हुई हालिया घटनाओं का जिक्र करते हुए कहा कि प्रदेश में जुल्म का जंगलराज कायम हो चुका है. मुख्यमंत्री और गृह मंत्री डॉ. मोहन यादव पर निशाना साधते हुए पटवारी ने कहा कि जब मुख्यमंत्री विदेश दौरे पर व्यस्त हैं, तब प्रदेश में दलित सुरक्षित नहीं हैं. उन्होंने भाजपा के 'सबका साथ, सबका विकास' के नारे को खोखला बताया.

## 'डबल इंजन सरकार' को पटवारी ने ठहराया प्रदेश की वित्तीय बहाली का जिम्मेदार

भोपाल. जीतू पटवारी ने मुख्यमंत्री मोहन यादव को लिखे एक खुले पत्र में प्रदेश की बिगड़ती वित्तीय स्थिति पर गंभीर चिंता व्यक्त की है। उन्होंने कहा कि चालू वित्तीय वर्ष की पहली छमाही में केंद्र सरकार ने राज्य को विभिन्न योजनाओं के लिए निर्धारित 44,355.95 करोड़ में से केवल 8,027.12 करोड़ की राशि जारी की है, जो कुल प्रावधान का मात्र 18.07 प्रतिशत है. पटवारी ने इस स्थिति को प्रदेश की वित्तीय स्थिरता और विकास दोनों के लिए बेहद चिंताजनक बताया। उन्होंने आरोप लगाया कि तथाकथित 'डबल इंजन सरकार' पूरी तरह वित्तीय मोर्चे पर असफल साबित हुई है। केंद्र और राज्य दोनों में भाजपा की सरकार होने के बावजूद, मध्य प्रदेश को केंद्र की योजनाओं का पूरा फंड नहीं मिलना इस बात का प्रमाण है कि दोनों इंजनों में तालमेल नहीं बल्कि टकराव है। उन्होंने कहा कि भाजपा संगठन और राज्य मंत्रिमंडल में चल रहे आंतरिक मतभेद अब जनहित से जुड़ी योजनाओं पर भी असर डाल रहे हैं। शिवराज सिंह चौहान, प्रह्लाद पटेल, कैलाश विजयवर्गीय और राकेश सिंह जैसे वरिष्ठ नेता भी अपनी जिम्मेदारी निभाने में असफल रहे हैं. पटवारी ने बताया कि प्रधानमंत्री आवास योजना, जल जीवन मिशन, पीएम ई-बस योजना, उप-स्वास्थ्य केंद्र, नए मेडिकल कॉलेज, केन-बैतवा परियोजना और नगरीय विकास से जुड़ी अन्य योजनाओं में फंड न मिलने से विकास कार्य ठप हो गए हैं, जिसका सीधा असर ग्रामीण और शहरी गरीबों पर पड़ रहा है।

## दंपति ने एक ही फंदे पर लटककर की आत्महत्या

बड़वानी. जिले के संधवा में एक एमबीबीएस की छात्रा और उसके पति ने एक ही फंदे से लटककर आत्महत्या कर ली. सुसाइड नोट के मुताबिक पति अपनी पत्नी और सास के बदले हुए व्यवहार से मानसिक रूप से आहत था, जिससे दोनों के बीच मनमुटाव बढ़ गया था. संधवा शहर थाना प्रभारी बीएस बिसेन ने बताया कि दोपहर में संधवा ग्रामीण थाने के सामने स्थित एक मल्टी स्टोरी बिल्डिंग के कमरे नंबर 9 में किराए से रहने वाले 25 वर्षीय प्रताप बड़े और उसकी 23 वर्षीय पत्नी रंकी फांसी पर लटक मिले. दोनों की चार वर्ष पूर्व शादी हुई थी. स्थिति को देखते हुए एसडीओपी अजय वाघमारे पुलिस बल के साथ मौके पर पहुंचे.